


Vakabula mai ZIMBABWE!

O Zimbabwe e tiko ena Ceva kei Aferika.
E sivia ni 16,500,000 na tamata era tiko e kea.

DUA NA SAVU TOTOKA

Na Victoria Falls e Zimbabwe e savu levu duadua e vuravura. Na kena irorogo e rawa ni rogoci mai na 24 na maile (40 km) na kena yawa!



MANUMANU VEIVAKURABUITAKI

E vuqa tu na vanua veico e Zimbabwe. Eso na manumanu era bula ekea era laione, hipo, jirafu, na dia, kei na elefaniti.

NA VEISIKO MAI VUA NA PAROFITA

Ena Epereli ni 2018 erau a sikovi Zimbabwe kina o Peresitedi Nelson kei Sister Nelson. E drau vakadrau na gone era a lagata na "Au Luve ni Kalou" vei rau.

Livukile!

Kena ibalebale oqo "Yadra vinaka!" vaka Ndebele.

VEIVOSA NI VANUA

E 16 na vosa vakadonui nei Zimbabwe. Eso vei ira oqo na Shona, Ndebele, kei na Vakavalagi—me cavuti ga vica!

Cakacaka ni liga ni Elefaniti

E tiko e Zimbabwe na ikarua ni iwiliwili levu duadua ni elefaniti e vuravura!

1. Kotiva edua na iwirini ni pepa levu me uluna kei na rua na iwirini lalai me daligana. Qai vakabira na daligana ki na uluna.
2. Kotiva e dua na sukuwea balavu ni pepa me caka kina na tolona. Lobilobika me sorokidikidi kina.
3. Kotiva e rua na ileu ni elefaniti.
4. Qai droinitaka na matana me matadredredre tu na nomu elefaniti. Qai vakabira na kena ileu kei na tolona e cake!

ITAVIQARAVI



ICAKAKA NI KAKANA

Muriwo Unedovi (Draunikau Drokadroka kei na Bata Pinati)

Na Muriwo unedovi edua na kakana ni vanua o Zimbabwe. Oqo e dua na kena icakacaka o rawa ni cakava!

1. Seleta e **1 varasa** ka vakasaqara ena itavuteke kei na **waiwai** me 3–5 na miniti. Seleta e **2 na tomata** ka biuta ki na itavuteke. Vakasaqara me 3–5 tale na miniti.
2. Musuka e **10 na bilo (2400 ml) na spinaji** (se dua na draunikau drokadroka o digitaka) ka biuta ki na itavuteke. Laiva na draunikau me malai me 5 na miniti.
3. Kuria kina e **2 na ivesuni (30 ml) na bata pinati**, **1/4 na bilo (59 ml) wai**, kei na **1/2 na ivesuni (2.4 ml) na qaliki pauta**. Veiwakitaka vinaka ka biuta kina na **masima** me vaka o vinakata.

Raica mo vukei mai vua e dua na uabula!